

از شیخ الحدیث مولانا محمد سرفراز خان صفدر

## قومی مصائب و مشکلات کے روحانی اسباب

الحمد لله وكفى وسلام على عباده الذين اصطفى ○ انا بعد خالق کائنات نے ہر چیز کے لیے کچھ باطنی اور روحانی اسباب بنائے ہیں اور کچھ ظاہری اور مادی اسباب پیدا کیے ہیں اور ہر چیز کا سلسلہ اسباب سے مربوط ہے۔ رب تعالیٰ قادر مطلق ہے۔ وہ اسباب کا محتاج نہیں کہ بغیر سبب کے کچھ نہ کر سکے مگر عادۃ اللہ اور قانونِ فطرت یوں جاری ہے کہ اسباب کے بغیر کوئی چیز ہو پیدا نہیں ہوتی۔ ہاں کبھی کبھی وہ اپنی قدرت کے انہماک کے لیے سبب کے بغیر بھی کرتا ہے اور کر سکتا ہے۔ اس نے حضرت آدم علیہ الصلوٰۃ والسلام کو ماں اور باپ کے بغیر اور حضرت عیسیٰ علیہ الصلوٰۃ والسلام کو باپ کے بغیر پیدا کیا ہے جو قرآن کریم کی نصوصِ قطعیہ سے ثابت ہے۔ پاکستان کے معرضِ وجود میں آنا ایک اہم انقلاب اور تاریخی واقعہ ہے جس کا ایک ظاہری سبب ہندوؤں کی تنگ نظری اور مسلمانوں کے حقوق کا غصب بھی تھا اور دینِ دارتم کے مسلمان دل سے حکومتِ الٰہیہ کے طلب کا بھی تھے کہ قرآن کریم، حدیث شریف اور خلافتِ راشدہ کا مبارک دور اور نظامِ ہم بھی دیکھ لیں اور دنیا میں سکھ کا شائے لے سکیں اور آخرت میں بھی عذاب اللہ تعالیٰ سرخرو ہوں۔ مگر بد قسمتی سے سوائے چند مخلص اور بھولے بھالے حضرات کے پاکستان کے بانیوں میں کوئی بھی اسلامی نظام نافذ کرنے میں مخلص نہ تھا اور آج تک برسرِ اقتدا طبقہ کی اکثریت نظامِ اسلام سے کڑائی اور چڑائی ہے بلکہ صاف لفظوں میں حدود و تعزیرات کو وحشیانہ، ظالمانہ اور جاہلانہ قانون سے تعبیر کیا جاتا ہے اور قرآن و حدیث کی بالادستی کو اس شرط سے مشروط کر دیا گیا ہے کہ اس سے اسہلی کے اختیارات پر زور نہ پڑے گویا قرآن و حدیث کو بے دینوں کی مرضی کے تابع بنا دیا گیا ہے اور رہا اور سود کو جس کے بائے میں اللہ تعالیٰ قرآن کریم میں صاف الفاظ میں فرماتا ہے۔ **وَاحْلَلَّ اللَّهُ الْبَيْعَ وَحَرَّمَ الرِّبَا** ○ حلال اللہ تعالیٰ نے حلال کیا ہے سوداگری کو اور حرام کیا ہے سود کو کھلے لفظوں میں جائز قرار دیا جا رہا ہے جیسا کہ سردار آصف احمد علی کا بیان اخبار

میں آچکا ہے اور یہ بالکل حقیقت ہے کہ پاکستان بننے کے بعد تاہنوز برسرِ اقتدار طبقہ نے اسلام کو مرت کر سی تک رسائی کے لیے آید کار بنایا ہے اور اسلام کے پائے نظام کو عوام کے سامنے پیش کر کے اور انہیں فریب اور دھوکے سے کر اپنا مطلب ہی حاصل کیا ہے اور اہل حق کو ان دغا بازوں نے ہمیشہ اندھیرے میں رکھ کر اپنا اٹو سیدھا کیا ہے اور حق پرستوں کو ناکامیوں پر ناکامیاں ہرنی ہیں مگر بعض سیدھے سادھے اور بھولے بھالے ان سے خیر کی توقع رکھتے ہیں جو بالکل بے سود ہے۔

بہت ناکامیوں کے بعد بھی امرِ خود بینی سے دانائی سمجھیں یا کزادانی کی حد سمجھیں ساری دنیا عموماً اور پاکستان خصوصاً آج جن مصائب میں مبتلا ہے اس کا عظیم سبب بد اعتقادی اور بے عملی ہے۔ اللہ تعالیٰ کا ارشاد ہے۔

ظَهَرَ الْفَسَادُ فِي الْبَرِّ وَالْأَكْرَبِ مَا  
كَسَبَتْ أَيْدِي النَّاسِ لِيَذِبْنَهُمْ  
بَعْضَ الَّذِي عَمِلُوا لَعَلَّهُمْ  
يَرْجِعُونَ ﴿٥﴾ (پک - الروم - ۵)

پھیل پڑی ہے خرابی خشکی میں اور دریاں  
لوگوں کے ہاتھوں کی کمانی سے تاکہ اللہ تعالیٰ  
چکھائے ان کو کچھ مزا ان کے کاموں کا تاکہ  
وہ رجوع کر لیں۔

اللہ تعالیٰ نے اس آیت کریمہ میں یہ امر واضح کر دیا ہے کہ خشکی و سمندر برد و بحر میں جو فتنے اور فسادات برپا ہیں وہ انسانوں کے اپنے ہاتھوں کے کروت کی وجہ سے ہیں۔ پورا مزہ او بدلہ تو مرنے کے بعد ہی ملے گا مگر انسانوں کی شرارتوں کا کچھ بدلہ اللہ تعالیٰ ان کو ان مصائب اور تکالیف کی وجہ سے دیتا ہے جو خود ان کی کمانی کا نتیجہ ہے مگر ہمیشہ سے اکثریت ایسے لوگوں کی ہی ہے اور اب بھی ہے کہ ان حوادث سے عبرت حاصل نہیں کرتی اور اٹس سے مس نہیں ہوتی۔

حمر دشیں آئیں دُور بدلہ زمانہ بدلہ گریے عمل مسلمان نہ بدلا بقول مفتی محمد نعیم صاحب لدھیانویؒ

زمین بدلے زماں بدلا      کمیں بدلے مکاں بدلا  
نژاد بدلے نژاد بدلا      تو پھر بدلا تو کیا بدلا

اور جن جن مسلمانوں میں گناہ فریب، مکروغا، چوری، زنا، حرام خوری، ڈکیتی، جیل سازی اور دیگر جرائم بڑھتے رہیں گے مصائب بھی بڑھتے رہیں گے کیونکہ ان کے اسباب ہمارے ہاتھوں

کے کتب ہیں۔ مشرقی پاکستان ہم سے کیوں جدا ہوا؟ آج پوری قوم کیا مرد کیا زن اور کیا بوڑھے اور  
 کیا جوان مختلف قسم کے جسمانی دردوں میں کیوں مبتلا ہے؟ اور باہر کے اختلافات کا تذکرہ کیا ہے  
 اسلی ہال تک میں آپس میں چھتیش کے روحانی اسباب درج ذیل حدیث شریف سے بخوبی سمجھ آ جائیں گے۔  
 مشہور تابعی حضرت عطاء بن ابی رباح فرماتے ہیں کہ میں حضرت عبداللہ بن عمرؓ کے پاس بیٹھا  
 ہوا تھا۔ ایک نوجوان آیا اور اس نے پگڑی کے شملہ کے لشکانے کے باسے میں حضرت عبداللہؓ  
 سے سوال کیا۔ حضرت ابن عمرؓ نے فرمایا کہ میں تجھے انشاء اللہ العزیز علم کے مطابق خبر دوں گا۔ فرمایا کہ ہم  
 دس آدمی جن میں حضرت ابوبکر، حضرت عمر، حضرت عثمان، حضرت علی، حضرت ابن مسعود، حضرت حذیفہ، حضرت  
 عبدالرحمن بن عوف اور ابوسعید الخدری رضی اللہ تعالیٰ عنہم مسجد نبوی میں آنحضرت صلی اللہ علیہ وسلم کی  
 مجلس میں بیٹھے تھے۔ اتنے میں ایک نوجوان انصاری آیا اور اس نے آنحضرت صلی اللہ تعالیٰ علیہ وسلم  
 کو سلام کیا پھر بیٹھ گیا اور آپ سے یہ سوال کیا۔ یا رسول اللہ! مومنوں میں کونسا مومن افضل ہے؟  
 آپ نے فرمایا جس کے اخلاق اچھے ہوں۔ اس نوجوان نے سوال کیا کہ کون سا مومن عقل مند اور دانا  
 ہے؟ آپ نے فرمایا کہ وہ مومن دانا ہے جو موت کو کثرت سے یاد کرے اور موت آنے سے پہلے  
 اس کے لیے خوب تیاری کرے۔ وہ نوجوان پھر خاموش ہو گیا۔ اس کے بعد آپ ﷺ نے خود اس  
 نوجوان کی طرف متوجہ ہوئے اور حاضرین کو خطاب کرتے ہوئے جن کی اکثریت مہاجرین کی تھی فرمایا  
 مہاجرین! پانچ چیزیں ہیں۔ ان کے تم پر وارد ہونے اور تمہارے ان میں مبتلا ہونے سے پہلے ہی  
 میں تمہارے لیے اللہ تعالیٰ سے پناہ مانگتا ہوں کہ تمہیں ان سے سابقہ پڑے

۱۔ لم تنظروا الفاحشۃ فی قوم قط  
 کبھی کسی قوم میں بے حیائی نہیں پھیلی  
 حتیٰ یعملوا بہا الاظہر فیہم  
 یہاں تک وہ اس کی مرتکب ہو مگر اس میں  
 الطاعون والادجاء التی لو تکن  
 طاعون اور ایسے درد ظاہر ہوں گے  
 مضت فی اسلافہم  
 جو پہلے لوگوں میں نہ تھے

بوڑھے مرد اور عورتیں تو کیا آج نوجوان نسل اور بالکل نئی پود اور بچے بھی جسمانی طور پر ایسے  
 ایسے دردوں میں مبتلا ہیں کہ نہ تو ڈاکٹروں کے ٹیکے اور کیسپول کا رآمد ہوتے ہیں اور نہ حکیموں کی  
 گولیاں اور سفوف۔ ظاہری اسباب تو سبھی ہی بیان کرتے ہیں کہ خوراکیں اصلی نہیں۔ کھانا کا اثر

اور اشیاء میں ملاوٹ کا ثمرہ ہے۔ بے شک یہ ظاہری اسباب ہیں اور شریعت ان کا انکار نہیں کرتی مگر ان درودوں کا روحانی سبب جس سے لوگ اغماض کرتے ہیں زنا بے پردگی اور دیگر ہر قسم کی بے حیائی ہے جوٹی دی، دی سی آر اور ہر جدید طریقے سے پھیلائی جاتی ہے اور اکثریت کے رگ دریختے میں سرایت کیے ہوئے ہے۔

۲۔ ولم یقتصوا المکیال والمیزان  
الآخذوا بالسنین وشدة المؤنة  
وجور السلطان علیہم  
اور وہ ماپ اور تول میں کمی نہیں کرے  
گی مگر چیزوں کی گرائی اور سخت مشقت  
اور بادشاہ کے ظلم کا شکار ہوگی۔

اشیاء میں ملاوٹ کی بیماری کے علاوہ ماپ اور تول میں کمی ناقابل تردید حقیقت ہے اور اس کے نتیجے میں اشیاء کی گرائی اور حکومت کی طرف سے آٹے دن بجلی، سوئی گیس، جہازوں، ریپوں اور لیسوں کے کواپوں میں اضافہ اور نئے نئے ٹیکس لگانے کا معنوی اور روحانی سبب قوم کا پیمانوں اور تول میں کمی کرنا ہے۔ ظاہری سبب تو یہی بتاتے ہیں کہ بین الاقوامی مارکیٹ میں یہ بچھاؤ ہے مگر انفرس کر روحانی سبب سے بالکل آنکھیں بند کرتے ہیں۔

۳۔ ولم یمنعوا الزکوٰۃ الامنعوا  
القطر من السماء ولو لا الہماکم  
لم یصطروا۔  
اور وہ قوم زکوٰۃ نہیں روئے گی مگر  
آسمان سے بارش اس پر روک دی جائے  
گی اگر چو پائے نہ ہوں تو اس پر بارش نہ  
برسائی جائے۔

آج مسلمان کھلانے والی قوم کی دولت جس طرح شیطانی کاموں میں صرف ہوئی ہے اس کی نسبت سے زکوٰۃ وغیرہ نیک کاموں پر اس کا عشر عشر بھی صرف نہیں ہوتا اور بارش نہ ہونے کی وجہ سے بعض علاقے پانی کی ایک ایک بوند کو ترستے ہیں۔ اگر اللہ تعالیٰ کی بے زبان مخلوق چو پائے اور جانور نہ ہوں تو بارش سے کلیتہً لوگ محروم رہیں مگر حیوانات کی وجہ سے اللہ تعالیٰ انسانوں پر بھی رحمت فرماتا ہے۔ علم نجوم سیات تو من سون کی ہواؤں سے کڑی جوڑتی ہے مگر اصل سبب زکوٰۃ جیسے فریضہ سے گریز ہے اور بعض نام نہاد مسلمان سٹی کھلا کر بھی زکوٰۃ اور عشر سے بچنے کے لیے رافضی بن جاتے ہیں۔

۴۔ ولم یقتصوا عهد اللہ وعہد رسولہ  
اور وہ قوم اللہ تعالیٰ اور اس کے رسول

الأسلط الله عليهم عدوهم  
من غيرهم واخذوا بعض  
ما كان في أيديهم  
صلی اللہ علیہ وسلم سے کیے ہوئے وعدہ کو  
نہیں توڑے گی مگر اللہ تعالیٰ اس قوم پر  
ان کے مخالف دشمنوں کو مسلط کرنے کا جو اس

سے بعض حصے لیں گے جو اس کے قبضہ میں ہوگا۔

مشرق بنگال پاکستان کا حصہ تھا اور تقریباً ۲۰ سال تک پاکستان رہا مگر جب پاکستانی حکمرانوں نے  
پاکستان کا مطلب کیا لَا إِلَهَ إِلَّا اللَّهُ کو بھلا دیا، خدا اور اس کے رسول صلی اللہ علیہ وسلم کے ساتھ کیے ہوئے  
وعدہ کو پس پشت ڈالا اور قوم کو دھوکہ دیا تو اللہ تعالیٰ نے ہندوؤں، سکھوں اور ردھیوں کو ان پر مسلط کیا  
مشرق پاکستان بھی گیا اور قوم کی عزت بھی گئی اور رسوائی سے ہم کنار ہوئی۔

۵ و ما لکم حکم انتم بکتاب اللہ  
الا القی اللہ بأسہم بینہم  
اور جب برسرتبقرہ اللہ تعالیٰ کی کتاب کے  
مطابق فیصلہ نہیں کرے گا تو اللہ تعالیٰ ان کی  
آپس میں لڑائی ڈال دے گا۔

پاکستان کا برسراقتدار طبقہ کیا حزب اقتدار اور کیا حزب اختلاف قرآن اور سنت کی حکمرانی سے  
گوریزاں ہے اور اس کا نتیجہ یہ نکلا ہے کہ ان کی ساری قوت اور توانائی ہی اپنے وجود کو قائم رکھنے  
اور دوسرے کو بچاؤ دیکھانے کے لیے وقف ہے اسلیوں میں بھی جھگڑے سے باز نہیں آتے سیاسی اختلاف  
تو سب ظاہری ہے۔ اصلی اور روحانی سبب قرآن و سنت سے روگردانی ہے جس کا وبال حکمران طبقہ  
اولاً بالذات اور عوام ثانیاً بالتبع جھگڑت ہے ہن اور رزے الفاظ سے قوم کو تھکی دی جاتی ہے  
تفاوت ہی کچھ ایسی ہے یہاں لفظ معانی میں طلب کچھ اور مضمون دعا کچھ اور کتنا ہے

اس کے بعد آنحضرت صلی اللہ تعالیٰ علیہ وسلم نے حضرت عبدالرحمن بن عوف سے فرمایا کہ آپ فلاں دستہ کے  
سپہ سالار ہیں صبح کو تیاری کر کے حاضر ہونا۔ وہ صبح سوئی دھاگے کا سیاہ عمامہ باندھ کر آئے۔ آپ نے  
ان کے سر سے وہ عمامہ کھول دیا اور سفید عمامہ ان کے سر پر باندھا اور اس کا شملہ چار انگشت یا اس  
کی مانند سر کے پچھلے طرف لٹکا دیا اور فرمایا اے ابن عوف! یہ خوب اور اچھا ہے پھر آپ نے حضرت بلالؓ  
سے فرمایا کہ ان کو جھنڈا دے دیں۔ حضرت عبدالرحمنؓ اللہ تعالیٰ کی تعریف کرتے ہوئے اور درود شریف  
پڑھتے ہوئے جہاد پر روانہ ہو گئے۔ آنحضرت صلی اللہ علیہ وسلم نے فرمایا تم سب چلو اللہ کے راستہ میں جہاد کرو

اور کفار سے لڑائی کرو مگر غنیمت کے مال میں خیانت نہ کرنا اور وعدہ شکنی نہ کرنا اور دشمن کو قتل کرنے کے بعد اس کی شکل نہ بگاڑنا اور کسی بچے کو قتل نہ کرنا۔ یہ اللہ تعالیٰ کی طرف سے تاکید ہے اور یہی اس کے نبی صلی اللہ تعالیٰ علیہ وسلم کی سیرت ہے۔ (مسند رک ج ۴ ص ۵۴، ص ۵۴ قال الحاکم "والذہبی صحیح")

اس صحیح روایت سے مشرقی پاکستان کے الگ ہونے، قوم کے درووں میں جتلا ہونے، اشیاء کی گزافی، حکومت کی طرف سے پبلک پر زیادتیوں اور حکمرانوں کے آپس میں جھگڑے اور اختلاف کے معنوی اور روحانی سبب کا واضح ثبوت ملتا ہے۔

## دستار بندی

عموماً دینی مدارس سے فارغ ہونے والے طلبہ اور پیر کمال کے خلیفہ منتخب ہوتے وقت دستار بندی کی جاتی ہے اس کی اصل اس صحیح حدیث سے ثابت ہوتی ہے (اور جمعی متعدد احادیث ہیں) کہ آنحضرت صلی اللہ تعالیٰ نے حضرت عبدالرحمنؓ کو فوجی دستہ کا کمانڈر مقرر کیا اور ان پر ذمہ داریاں ڈالتے ہوئے ان کو گڑھی بندھوائی۔ اسی طرح مدرسے سے فارغ ہونے والے فضلا کو اساتذہ کی طرف سے گڑھی بندھوائی جاتی ہے کہ دین کی خدمت اور علم کی نشرو اشاعت کی ذمہ داری اب آپ حضرات پر آ پڑی ہے۔ آنحضرت صلی اللہ تعالیٰ علیہ وسلم نے حضرت عبدالرحمنؓ کی سیاہ گڑھی اس لیے نہیں اتڑوائی تھی کہ سیاہ گڑھی جائز نہیں بلکہ ہو سکتا ہے کہ اس لیے سفید گڑھی بندھوائی ہو کہ سفید رنگ صلح کی علامت ہوتا ہے اور دعوت اسلام دینے کے بعد صلح مع الکفار بھی سلام کا حکم ہے۔ ترمذی ج ۱ ص ۲۰۴ شامل ترمذی ص ۹ ابن ماجہ ص ۲۶۴ ابوداؤد ج ۲ ص ۴۰۰۔ ریاض الصالحین ص ۳۲۶ (وقال رواہ مسلم) اور مشکوٰۃ ج ۱ ص ۱۲۳ وغیرہ میں تصریح موجود ہے کہ آنحضرت صلی اللہ تعالیٰ علیہ وسلم نے سیاہ عمامہ باندھا ہے۔ دخل عام الفتح مکہ و علیہ عمامۃ سوداء۔ خلیب و علیہ عمامۃ سوداء۔ اور کتب حدیث میں اس پر ابواب موجود ہیں خصال نبوی ص ۶۸ میں ہے کہ حضور اقدس صلی اللہ علیہ وسلم کے دو عمامے تھے ایک چھوٹا چھ ہاتھ کا منادئ کے قول کے مطابق اور سات ہاتھ کا ماعلیٰ کے قول کے موافق اور ایک بڑا بارہ ہاتھ کا الخ اور ص ۶۹ میں ہے حضور اقدس صلی اللہ تعالیٰ علیہ وسلم کی عادت تشریح شدہ کے بارے میں مختلف رہی ہے۔ شملہ چھوٹے کا معمول اکثر تھا حتیٰ کہ بعض علماء نے یہاں تک لکھ دیا کہ بغیر شملہ کے باندھنا ثابت ہی نہیں لیکن محققین کی رائے یہ ہے کہ گاہے بغیر شملہ چھوڑے بھی عمامہ باندھ لیتے تھے اور شملہ چھوڑنے میں بھی مختلف معمول رہا ہے اور کبھی آگے دائیں جانب کبھی پیچھے دونوں مونڈھوں کے

درمیان شملہ چھوڑتے تھے۔ کبھی عمامہ کے دونوں سرے شملہ کے طریقے پر چھوڑ دیتے تھے۔ علامہ سناوی نے لکھا ہے کہ ثابت اگرچہ سب صورتیں ہیں لیکن ان میں افضل اور زیادہ صحیح دونوں نمونہ حصوں کے درمیان یعنی پچھلی جانب ہے انتھی بلغظم اور شملہ چار انگشت یا اس کے گنگ جگ بر جیسا کہ مستدرک کی صحیح روایت میں بیان ہو چکا ہے۔ عمامہ باندھنا مسلمانوں اور خاص طور پر علماء کا دھیرہ تھا اور ہے مگر اب عوام تو کیا بعض علماء بھی عمامہ سے پرہیز کرتے ہیں۔ اہل اسلام کو اپنی اسلامی وضع قطع کسی حل میں ترک نہیں کرنا چاہیے گو ماحول کتنا ہی نامناسب ہو اس سنت کے احیاء پر بھی تڑپنا شید کا ثواب ملے گا۔ (کمافی الترغیب والترہیب عن ابن عباس رضی اللہ عنہما) اسلامی وضع قطع کے مخالفین اور سن نبوی علی صاحبہما الصلوٰۃ والتسبیات سے استزاد کرنے والوں اور اس راستے میں بڑے اٹکانے والوں کو ہر سنتی مسلمانوں پر خطاب کرے کہ

ہاں سنگ گراں اور بھی کچھ راہ میں ڈالو یہ قافلہ اب تیز قدم ہو کے رہے گا  
اللہ تعالیٰ تمام مسلمانوں کو مراہم مستقیم پر چلنے کی توفیق عطا فرمائے آمین  
وصلی اللہ تعالیٰ علی خیر خلقہ محمد وعلی آلہ واصحابہ واتباعہ اجمعین

بیقرہ: آنحضرت کا سلسلہ نسب۔ ایک مترادف کا جائزہ

کھوج لگاتے اور منصفانہ خوش اعتقادی کے ساتھ مقدس بائبل کے عجائبات اور یہودی اساتذہ کے تخیلات و روایات کو قبول کرتے تھے۔ محمدؐ کو کتر اور تغیر نسل سے کہنا میسائیوں کا ایک احمقانہ افتراء ہے یہ الزام ان کے مخالف کی شان میں کمی کی بجائے اضافہ کرتا ہے۔ محمدؐ کا اسمائیل کی نسل سے ہونا قری تسلیم شدہ اور روایت سے ثابت شدہ امر ہے۔ اگر بالفرض نسب نامہ کی پہلی پشتیں تاریکی میں ہیں تو بہت سی پشتیں صاف صاف اور نجیب ہیں۔

THE DECLINE AND FALL OF THE ROMAN EMPIRE VOL: 2 P. 288 COL: 1)

حَدِيثِ نَبَوِيٍّ : علم مزدوری تین ہیں [۱] محکم آیات کا علم [۲] قائم رہنے والی سنت  
کا علم [۳] عادل ذلیلہ کا علم اور جو کچھ ان کے سوا ہے پس وہ زائد ہے۔  
.....